

राजस्थान  
समसामयिकी  
जुलाई, 2022

## राजस्थान समसामयिकी जुलाई , 2022 (Current News from Daily News Papers)

### News Paper of 1 July, 2022

- राजस्थान में DOIT ने नई सुविधा लॉन्च की; अब हर प्रमाण-पत्र की पीडीएफ व्हाट्सएप पर मिलेगी; सरकारी दफ्तर जाने की जरूरत नहीं—

हाल ही में राजस्थान के सूचना-प्रौद्योगिकी एवं संचार विभाग (DOIT) ने नई सुविधा लॉन्च की है। इस नई सुविधा के तहत प्रदेश के लोगों को मूल निवास, जाति प्रमाण-पत्र आदि विभिन्न प्रमाण-पत्र (सर्टिफिकेट) अप्रूव्ड होते ही जन आधार से जुड़े मोबाइल नंबर पर व्हाट्सएप के जरिए पहुंच जाएंगे। इसके लिए ई-मित्रों को व्हाट्सएप से जोड़ा गया है तथा व्हाट्सएप पर प्रमाण-पत्र भेजने शुरू भी कर दिए हैं। व्हाट्सएप पर प्रमाण-पत्र की पीडीएफ डिजिटल ई-साइन की हुई मिलेगी। अब मोबाइल पर ही प्रमाण पत्रों की पीडीएफ आने से सरकारी दफ्तरों में बार-बार नहीं जाना पड़ेगा।

आगामी समय में प्रतियोगी परीक्षार्थियों को एडमिट कार्ड की पीडीएफ भी इसी तरह भेजने की योजना है। राजस्थान डी.ओ.आई.टी. (DOIT) कमिश्नर संदेश नायक हैं।

- 1 जुलाई, 2022 से सिंगल यूज प्लास्टिक पर प्रतिबंध लागू हुए—

पर्यावरण सुरक्षा के मद्देनजर 1 जुलाई, 2022 से सम्पूर्ण देश में सिंगल यूज प्लास्टिक के उत्पादन, निर्यात, वितरण, स्टॉकिंग और इस्तेमाल पर प्रतिबंध लगा दिया गया है। भारत के पर्यावरण, वन एवं जलवायु परिवर्तन मंत्रालय ने 12 अगस्त, 2021 को प्लास्टिक वेस्ट मैनेजमेंट अमेंडमेंट रूल्स अधिसूचना जारी की थी; जिसके तहत पर्यावरण के लिए गंभीर खतरे के कारण सिंगल यूज प्लास्टिक को प्रतिबंधित किया गया।

- राजस्थान को विभिन्न श्रेणियों में पुरस्कार मिले—

30 जून, 2022 को प्रधानमंत्री नरेन्द्र मोदी ने नई दिल्ली के विज्ञान भवन में पुरस्कार प्रदान किए। इनमें राजस्थान के दौसा जिले की सुनिता गुप्ता को केन्द्र सरकार के सूक्ष्म, लघु एवं मध्यम उद्यम मंत्रालय (एमएसएमई) की ओर से मैनुफैक्चरिंग दिव्यांग कैटेगिरी में प्रथम पुरस्कार से सम्मानित

किया गया। सुनिता गुप्ता को पुरस्कार की ट्रॉफी प्रधानमंत्री नरेन्द्र मोदी ने प्रदान की।

सुनिता गुप्ता 15 वर्ष से एमएसएमई से जुड़कर मैनुफैक्चरिंग का कार्य कर रही हैं।

इसमें राजस्थान के करौली जिले को एस्पिरेशनल डिस्ट्रिक्ट श्रेणी में देशभर में दूसरे स्थान पर रहने पर सम्मानित किया गया। करौली जिले का पुरस्कार कलेक्टर अंकित कुमार सिंह ने प्रधानमंत्री नरेन्द्र मोदी से प्राप्त किया। राजस्थान की उद्योग मंत्री शकुंतला रावत हैं।

### News Paper of 2 July, 2022

- राजस्थान में 10 हजार मेगावाट का अल्ट्रामेगा रिन्यूएबल एनर्जी (अक्षय ऊर्जा) पावर पार्क विकसित होगा; ऊर्जा विभाग और एनटीपीसी के बीच एमओयू हुआ—

1 जुलाई, 2022 को राजस्थान में 10 हजार मेगावाट का अल्ट्रामेगा रिन्यूएबल एनर्जी (अक्षय ऊर्जा) पावर पार्क विकसित करने के लिए ऊर्जा विभाग, राजस्थान और नेशनल थर्मल पावर कॉर्पोरेशन (एनटीपीसी) के बीच एमओयू हुआ। इस एमओयू से राजस्थान में ₹ 50 हजार करोड़ का निवेश होगा।

- जोधपुर में राजस्थान की पहली आवासीय पैरा खेल अकादमी बनेगी—

राजस्थान में पहली आवासीय पैरा खेल अकादमी जोधपुर में बनेगी। इसमें ₹ 20 करोड़ खर्च किए जाएंगे। यहाँ दिव्यांग खिलाड़ियों को रहने-ठहरने की सुविधाओं के साथ योग्य प्रशिक्षकों से प्रशिक्षण मिलेगा।

इस खेल अकादमी में 240 विभिन्न खेलों के खिलाड़ियों के लिए आवासीय सुविधाएँ विकसित होंगी।

आवासीय पैरा खेल अकादमी में सभी श्रेणियों के दिव्यांगों को प्रशिक्षण दिया जाएगा, जिसमें दृष्टिहीन, शारीरिक रूप से विकलांग, मूकबधिर व मानसिक विमंदित शामिल हैं।

- भीलवाड़ा में 30 मिलियन टन लोहे के भण्डार का नया ब्लॉक मिला—

हाल ही में लेड-जिंक के उत्पादन से विश्व प्रसिद्ध भीलवाड़ा



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

में आयरन (लोहा) के नए भंडार मिले हैं। भीलवाड़ा के निकट धूलखेड़ा जीपिया में खान एवं भू-विज्ञान विभाग ने 868.581 हैक्टेयर का नया ब्लॉक तैयार किया है। जिसमें लगभग 30 मिलियन टन लोहा संभावित है।

● **राज्यपाल कलराज मिश्र ने आजादी के अमृत महोत्सव के अन्तर्गत वैदिक सूक्त आधारित पोस्टर्स का विमोचन किया—**

हाल ही में 1 जुलाई, 2022 को राज्यपाल कलराज मिश्र ने आजादी के अमृत महोत्सव के अन्तर्गत राजस्थान संस्कृत अकादमी एवं कला संस्कृति विभाग द्वारा तैयार वैदिक सूक्त आधारित सात पोस्टर्स का विमोचन किया। इन पोस्टर्स में अथर्ववेद आधारित सूक्ति 'धरती हमारी माँ है, हम उसके पुत्र हैं।' 'भूमि सत्य पर टिकी है।' सामवेद के 'तुम स्वराज्य का सम्मान करो।' ऋग्वेद के 'जुआ मत खेलो, खेती करो', 'वेद ज्ञान भारत की रक्षा करता है' और अथर्ववेद की पर्यावरण संबंधी एवं यजुर्वेद की 'मीठी वाणी बोलने' संबंधी सूक्तियाँ चित्रों के साथ प्रकाशित की गई हैं।

**News Paper of 3 July, 2022**

● **बांसवाड़ा जिले में माही परियोजना से अपर हाई लेवल नहर के निर्माण के लिए ₹ 2500 करोड़ तथा श्री हरिदेव जोशी नहर एवं इसकी वितरण प्रणाली के सुदृढीकरण कार्य के लिए ₹ 129.19 करोड़ की वित्तीय स्वीकृतियाँ प्रदान की गई—**

हाल ही में राजस्थान सरकार ने बांसवाड़ा जिले में माही परियोजना से अपर हाई लेवल नहर के निर्माण के लिए ₹ 2500 करोड़ तथा श्री हरिदेव जोशी नहर एवं इसकी वितरण प्रणाली के सुदृढीकरण कार्य के लिए ₹ 129.19 करोड़ की वित्तीय स्वीकृतियाँ प्रदान की हैं। इससे 338 गाँवों के 41903 हैक्टेयर क्षेत्र में सिंचाई की सुविधा उपलब्ध हो सकेगी।

**News Paper of 4 July, 2022**

● **डॉ. राजीव बगरहट्टा को सवाई मानसिंह (SMS) मेडिकल कॉलेज का नया प्रिंसिपल नियुक्त किया गया—**

हाल ही में डॉ. राजीव बगरहट्टा को चिकित्सा शिक्षा विभाग ने सवाई मानसिंह (SMS) मेडिकल कॉलेज का नया प्रिंसिपल नियुक्त किया है। डॉ. राजीव बगरहट्टा कार्डियोलॉजी विभाग में कार्यरत थे।

● **जमीन व मकान की रजिस्ट्री के लिए टाइम स्लॉट प्रणाली लागू होगी—**

अब जमीन व मकान की रजिस्ट्री के लिए लाइन में नहीं लगना होगा। जल्द ही इसके लिए टाइम स्लॉट प्रणाली लागू

की जाएगी। इसका प्रायोगिक रूप से ट्रायल उदयपुर, अजमेर और जोधपुर में किया गया जो कि सफल रहा। इसमें अब जयपुर के तीनों डीआईजी स्टाम्प कार्यालयों को जोड़ा जाएगा तथा इसके बाद इसे पूरे प्रदेश में लागू किया जाएगा। इस नई व्यवस्था में लोगों को अब तीन दिन पहले ही रजिस्ट्री कराने के लिए टाइम दे दिया जाएगा। टाइम स्लॉट प्रणाली के अन्तर्गत—

- ◆ रजिस्ट्री कराने से पहले संबंधित रजिस्ट्रार के लिए पंजीयन और मुद्रांक साइट पर ऑनलाइन आवेदन करना होगा।
- ◆ आवेदनों की प्राथमिकता के आधार पर टाइम स्लॉट सुबह 9.30 से शाम 5 बजे के बीच 17 मिनट का समय दिया जाएगा।
- ◆ 1 सब रजिस्ट्रार ऑफिस में एक दिन में लगभग 70 रजिस्ट्री ही होगी।
- ◆ पासपोर्ट ऑफिस की तरह रजिस्ट्री के लिए आने वालों को नियत समय पर सुविधा के अनुसार समय मिलेगा।

**News Paper of 5 July, 2022**

● **'राजीव गाँधी कृषक सहायता योजना' में ऑनलाइन भुगतान शुरू किया गया—**

राजस्थान सरकार ने हाल ही में कृषक कल्याण हेतु संचालित 'राजीव गाँधी कृषक सहायता योजना' में ऑनलाइन भुगतान शुरू किया है जिससे अब राशि सीधे लाभार्थी किसान के खाते में ट्रांसफर होगी। इससे पारदर्शिता बनी रहेगी। इस योजना के अन्तर्गत खेत में कार्य करते समय मृत्यु अथवा दुर्घटना होने पर सहायता दी जाती है। इस योजना का आवेदन 'राज किसान साथी पोर्टल' और भुगतान 'राज पेमेंट पोर्टल' पर किया जा रहा है।

● **राजस्थान सरकार के चिकित्सा एवं स्वास्थ्य विभाग द्वारा 'स्वस्थ लीवर' अभियान चलाया गया—**

जुलाई, 2022 में राजस्थान सरकार के चिकित्सा एवं स्वास्थ्य विभाग ने हेपेटाइटिस रोग से बचाव तथा इसके उपचार को प्राथमिकता देने तथा जन जागरण को लेकर 'हेल्दी लीवर कैम्पेन' शुरू किया जो कि 28 जुलाई तक चलेगा। इसमें लीवर की सुरक्षा पर जोर दिया जा रहा है। विश्व हेपेटाइटिस दिवस प्रतिवर्ष 28 जुलाई को मनाया जाता है।

**News Paper of 6 July, 2022**

● **ग्वालियर से टाइगर 'शिवाजी' जयपुर शिफ्ट किया गया—**  
5 जुलाई, 2022 को ग्वालियर के गाँधी जूलोजिकल पार्क से



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

रॉयल बंगाल टाइगर 'शिवाजी' को शिफ्ट किया गया है। यह टाइगर वन्य जीव एक्सचेंज प्रोग्राम के तहत राजस्थान लाया गया है। राजस्थान से इसके बदले में जयपुर से एक लेपर्ड, भेड़िये का जोड़ा और एक इंडियन फॉक्स के जोड़े को ग्वालियर के गाँधी जूलॉजिकल पार्क को दिया गया। टाइगर 'शिवाजी' को ओडिशा से लाई गई टाइग्रेस 'रानी' के साथ रखा जाना है।

### ● एनीमिया मुक्त राजस्थान के तहत प्रदेश में 'शक्ति दिवस' मनाया गया—

5 जुलाई, 2022 को एनीमिया मुक्त राजस्थान के तहत प्रदेश में 'शक्ति दिवस' मनाया गया। इसके लिए व्यापक अभियान चलाया गया तथा इस दौरान महिलाओं एवं बच्चों की स्क्रीनिंग की गई तथा एनीमिया के लक्षण पाए जाने पर आईएफए टेबलेट्स एवं सिरप दिया गया। चिकित्सा एवं स्वास्थ्य विभाग की ओर से प्रत्येक मंगलवार को आंगनबाड़ी केन्द्रों, राजकीय विद्यालयों और स्वास्थ्य केन्द्रों पर 'शक्ति दिवस' मनाया जाता है।

### ● राजफेड की क्रेडिट लिमिट ₹ 2000 करोड़ बढ़ेगी—

5 जुलाई, 2022 को राजस्थान सरकार द्वारा संचालित राजस्थान राज्य सहकारी विपणन संघ लिमिटेड (राजफेड) और पंजाब नेशनल बैंक (पीएनबी) के मध्य एमओयू हुआ जिसके परिणामस्वरूप राजफेड की विभिन्न गतिविधियों के लिए धन की उपलब्धता ₹ 2000 करोड़ हो जाएगी।

### ● इंदिरा गाँधी मातृत्व पोषण योजना समूचे राजस्थान में लागू होगी—

राजस्थान में पायलट प्रोजेक्ट के तहत चल रही 'इंदिरा गाँधी मातृत्व पोषण योजना' जिसमें राजस्थान में महिला को दूसरी संतान के जन्म पर जच्चा-बच्चा पोषण और अच्छे स्वास्थ्य के लिए ₹ 6000 की सहायता राशि दी जाती है, को समूचे राजस्थान में लागू किया जाएगा। इसमें ₹ 6000 की राशि महिलाओं के बैंक खाते में ट्रांसफर की जाती है। राजस्थान सरकार की महिला एवं बाल विकास मंत्री ममता भूपेश हैं।

News Paper of 8 July, 2022

### ● पर्यटन मंत्रालय द्वारा जारी सूची में राजस्थान चौथे नम्बर पर—

कोविड-19 के दौरान वर्ष 2021 में पर्यटन मंत्रालय ने उत्सव पोर्टल शुरू किया। इसके तहत प्रमुख मंदिरों में होने वाली पूजा अर्चना आरती का लाइव प्रसारण करना था। जिससे लोग दर्शन लाभ ले सकें। इसमें देश के राज्यों और केन्द्र शासित प्रदेशों ने हिस्सा लिया। पर्यटन मंत्रालय की ओर से जारी सूची

में इस उत्सव पोर्टल पर महाराष्ट्र को पहला स्थान मिला है। मध्यप्रदेश दूसरे, आन्ध्रप्रदेश तीसरे और राजस्थान चौथे स्थान पर रहा है। टॉप 10 राज्य निम्न रहे हैं—

1. महाराष्ट्र	6. उत्तर प्रदेश
2. मध्य प्रदेश	7. बिहार
3. आन्ध्र प्रदेश	8. छत्तीसगढ़
4. राजस्थान	9. तमिलनाडु
5. गुजरात	10. अंडमान निकोबार द्वीप

### ● राजस्थान सरकार के नीमराणा में 11 जापानी कंपनियों से ₹ 1338 करोड़ के एमओयू हुए। 11 कंपनियों से हुए एमओयू निम्न हैं—

क्र. सं.	कम्पनी	निवेश (करोड़ रुपए में)	रोजगार सृजन
1.	टोकाई रिका मिंडा इंडिया प्रा. लिमिटेड	335	270
2.	निडेक इंडिया प्रा. लिमिटेड	300	600
3.	हिताची एस्टेमो राजस्थान ब्रेक सिस्टम प्रा. लिमिटेड	140	400
4.	फूजी सिल्वरटेक इंडिया प्रा. लिमिटेड	110	370
5.	सीकेडी इंडिया प्रा. लिमिटेड	100	150
6.	ताइयो इंडिया प्रा. लिमिटेड	100	50
7.	एलाइड जेबी फ्रिक्शन प्रा. लिमिटेड	78	100
8.	एच2 मिलक फार्म प्रा. लिमिटेड	65	20
9.	एचएनवी कास्टिंग प्रा. लिमिटेड	40	200
10.	एमआईईएसपी इंडिया प्रा. लिमिटेड	40	12
11.	बेलटेको इंडिया प्रा. लिमिटेड	30	100

News Paper of 9 July, 2022

### ● राजस्थान मिलेट्स प्रोत्साहन मिशन के तहत बाजरे के 10 लाख मिनी किट्स मुफ्त बाँटे गए—

मुख्यमंत्री अशोक गहलोत ने राजस्थान के पहले कृषि बजट में मोटे अनाज (मिलेट्स) की खेती को प्रोत्साहित करने और प्रदेश को 'मिलेट्स हब' बनाने के लिए 'राजस्थान मिलेट्स प्रोत्साहन मिशन' की घोषणा की है। इसकी क्रियान्विति के तहत इसी वर्ष से किसानों को उन्नत किस्म के बीजों का वितरण शुरू किया गया है तथा अनुदानित दर पर सूक्ष्म पोषक तत्व और बायो पेस्टीसाइड भी दिए जा रहे हैं। राज्य सरकार द्वारा इस वर्ष



संजीव प्रकाशन, जयपुर

website : www.sanjivprakashan.com

खरीफ फसल के लिए 10 लाख किसानों को बाजरे के बीज के मिनी किट्स निःशुल्क वितरित किए गए हैं।

**News Paper of 11 July, 2022**

● **प्रदेश के एकमात्र सफेद बाघ 'चीनू' की मौत हुई-**

10 जुलाई, 2022 को नाहरगढ़ जैविक उद्यान में प्रदेश के एकमात्र सफेद बाघ चीनू की मौत हो गई। इसकी मौत का कारण कार्डियक अरेस्ट (हार्ट अटैक) रहा। इस बाघ को गत वर्ष 17 मार्च, 2021 को जू एक्सचेंज प्रोग्राम में ओडिशा के नंदन कानन जू से जयपुर लाया गया था।

● **राजस्थान के 10 जिलों में 11 खेल स्टेडियम बनेंगे-**

हाल ही में राजस्थान सरकार द्वारा 10 जिलों में 11 खेल स्टेडियम के निर्माण की मंजूरी दी गई है। इनकी घोषणा बजट भाषण में की गई थी। नए स्टेडियम में 200 मीटर का सिंडर एथलेटिक ट्रैक, बास्केटबॉल कोर्ट, वॉलीबॉल, खो-खो और कबड्डी के मैदान आदि सुविधाएँ विकसित की जाएँगी। ढांचागत सुविधाओं के रूप में स्टेडियम कार्यालय की बिल्डिंग, टॉयलेट ब्लॉक, ट्यूबवेल, सड़कें और चारदीवारी का निर्माण आदि सुविधाएँ विकसित की जाएँगी।

11 नए स्टेडियम निम्न स्थानों पर बनेंगे—

क्र.सं.	जिला	स्थान
1.	उदयपुर	गिर्वा
2.	जोधपुर	केरू
3.	करौली	हिण्डौन
4.	सीकर	धोद
5.	नागौर	परबतसर
6.	झुंझुनूं	परसरामपुरा
7.	अलवर	बानसूर
8.	भरतपुर	रूपवास
9.	भरतपुर	उच्चैन
10.	चूरू	तारानगर
11.	जयपुर	बगरू

**News Paper of 12 July, 2022**

● **राजस्थान सरकार ने 'शिक्षा में बढ़ते कदम' अभियान शुरू किया-**

11 जुलाई, 2022 को मुख्यमंत्री अशोक गहलोत ने वर्चुअल

माध्यम से 'राजस्थान के शिक्षा में बढ़ते कदम' लॉन्च किया। यह कार्यक्रम कोरोना महामारी के कारण स्कूली बच्चों की पढ़ाई के 'लर्निंग लॉ' को पूरा करने के लिए शिक्षा सत्र 2022-23 में कक्षा 1 से 8 तक के लिए शुरू किया गया है। इस ब्रिज कोर्स में विद्यार्थियों को दक्षता आधारित, आसान व आनन्दपूर्ण शिक्षण विधि से अध्ययन करवाया जाएगा। इस कार्यक्रम में निम्न प्रावधान किए गए—

- ◆ 'राजस्थान के शिक्षा में बढ़ते कदम' कार्यक्रम के तहत ब्रिज कोर्स में रटने की बजाय सीखने पर बल दिया जाएगा।
- ◆ कक्षा 1 से 8 के लिए प्रथम तीन माह में 4 कालांश तथा शेष सम्पूर्ण सत्र में 2 कालांश निर्धारित रहेंगे।
- ◆ 75 लाख से अधिक विद्यार्थियों के लिए दक्षता आधारित कार्यपुस्तिकाएँ तैयार की जाएँगी तथा वर्ष में 3 बार दक्षता का आकलन किया जाएगा।
- ◆ नियमित शिक्षक-अभिभावक बैठकों के साथ विद्यार्थियों के दक्षता पर आधारित होलिस्टिक रिपोर्ट कार्ड बनाए जाएँगे।
- ◆ कार्यक्रम को प्रभावी ढंग से लागू करने के लिए शिक्षकों की क्षमता संवर्द्धन के कार्यक्रम संचालित होंगे तथा कक्षा 3 से 8 तक के सभी शिक्षकों के लिए टीचिंग ऐड ऐप की सुविधा भी दी गई है।

**News Paper of 13 July, 2022**

● **राजस्थान को खनिज क्षेत्र में राष्ट्रीय स्तर पर द्वितीय पुरस्कार मिला-**

हाल ही में राजस्थान को 'अप्रधान खनिज' के प्लॉट आवंटन की प्रक्रिया में वर्ष 2019-20 तथा 2020-21 के दौरान उल्लेखनीय कार्य के लिए राष्ट्रीय स्तर पर द्वितीय स्थान प्राप्त हुआ है। यह पुरस्कार राजस्थान को छठी राष्ट्रीय संगोष्ठी के दौरान मिला।

● **महाराणा प्रताप पुरस्कार और गुरु वशिष्ठ पुरस्कार के लिए खिलाड़ियों को वार्षिक पुरस्कार राशि एक लाख से बढ़ाकर 5 लाख की गई; प्रतिवर्ष 5 खिलाड़ियों और 5 प्रशिक्षकों को प्रदान किए जाएंगे-**

हाल ही में मुख्यमंत्री अशोक गहलोत ने खिलाड़ियों और प्रशिक्षकों के लिए पुरस्कार राशि बढ़ाने का अनुमोदन किया है। इसके तहत अब एक वित्तीय वर्ष में 5 गुरु वशिष्ठ पुरस्कार तथा 5 महाराणा प्रताप पुरस्कार प्रदान किए जाएंगे। इन पुरस्कारों की सम्मान राशि जो एक लाख रुपये थी, उसे बढ़ाकर पाँच लाख रुपये किया गया है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

इसके पूर्व भी ओलंपिक एवं राष्ट्रमंडल व एशियाई खेलों में पदक प्राप्त करने पर भी पुरस्कार राशि बढ़ाई गई थी।

### खेल क्षेत्रों में मिलने वाली पुरस्कार राशि

स्पर्धा/पुरस्कार	पुरस्कार राशि/सम्मान राशि
◆ महाराणा प्रताप पुरस्कार	1 लाख रुपए से बढ़ाकर 5 लाख की गई
◆ गुरु वशिष्ठ पुरस्कार	1 लाख रुपये से बढ़ाकर 5 लाख की गई
◆ ओलंपिक खेलों में स्वर्ण पदक विजेता	₹ 75 लाख से बढ़ाकर ₹ 3 करोड़ की गई
◆ ओलंपिक खेलों में रजत पदक विजेता	₹ 50 लाख से बढ़ाकर ₹ 2 करोड़ की गई
◆ ओलंपिक खेलों में कांस्य पदक विजेता	₹ 30 लाख से बढ़ाकर ₹ 1 करोड़ की गई
◆ एशियाई एवं राष्ट्रमंडल खेलों में स्वर्ण, रजत एवं कांस्य पदक विजेता	क्रमशः ₹ 1 करोड़, ₹ 60 लाख एवं ₹ 30 लाख की राशि प्रदान की जाएगी

### ● जोधपुर के सरदार पटेल पुलिस विश्वविद्यालय में फॉरेंसिक साइंस संस्थान खुलेगा—

राजस्थान सरकार की घोषणानुसार राष्ट्रीय फॉरेंसिक साइंस यूनिवर्सिटी (एनएफएसयू) तथा सरदार पटेल यूनिवर्सिटी ऑफ पुलिस, सिव्हीरिटी एंड क्रिमिनल जस्टिस (एसपीयूपी) द्वारा संयुक्त रूप से जोधपुर में फॉरेंसिक साइंस संस्थान खुलेगा। राजस्थान में फॉरेंसिक साइंस संस्थान की स्थापना से राज्य में अपराध एवं न्यायालय विज्ञान के क्षेत्र में क्षमता संवर्धन एवं अनुसंधान के नए आयाम स्थापित होंगे तथा फॉरेंसिक विज्ञान के महत्त्व का भी पता चलेगा।

### ● राजस्थान सरकार द्वारा राज्य कर्मचारियों के लिए बीमा पॉलिसी पर बोनस देने की घोषणा की गई—

हाल ही में राज्य सरकार द्वारा राज्य कर्मचारियों के लिए बीमा पॉलिसी पर बोनस देने की घोषणा की गई। इसके लिए मुख्यमंत्री अशोक गहलोत ने बीमा पॉलिसी पर वर्ष 2019-20 के लिए बोनस के प्रस्ताव का अनुमोदन किया। इसके लिए अब एक्चुरियल मूल्यांकन रिपोर्ट को स्वीकृति दे दी गई है।

एक्चुरियल मूल्यांकन रिपोर्ट में वर्ष 2019-20 के लिए एण्डोमेंट पॉलिसी के लिए 90 रु/हजार तथा आजीवन पॉलिसी के लिए 112.20 रु/हजार की दर से साधारण रिवर्सनरी बोनस देने की सिफारिश की है।

### ● सीकर के रोयल गांव में यूरेनियम के 120 लाख टन का भंडार; उत्खनन शुरू होने के 40 साल तक 800 मेगावाट बिजली प्राप्त हो सकेगी—

राजस्थान के सीकर जिले के खंडेला क्षेत्र के रोयल गांव में 120 लाख टन यूरेनियम के भंडार हैं, यहाँ जल्द ही खनन शुरू होगा। उसके उत्खनन शुरू होने के बाद राजस्थान में नए विद्युत उत्पादन प्लांट शुरू हो सकेंगे जिससे राज्य को लगभग 40 वर्ष तक 800 मेगावाट बिजली प्राप्त हो सकेगी। यूरेनियम उत्खनन में रोयल गांव का प्लांट देश का तीसरा तथा राजस्थान का पहला प्लांट होगा।

News Paper of 14 July, 2022

### ● राजस्थान में 11000 मेगावाट क्षमता की सोलर मैनुफैक्चरिंग यूनिट लगेगी—

सौर ऊर्जा उत्पादन में राजस्थान पूरे देश में प्रथम स्थान पर है। अब राजस्थान में पहली बार एक साथ 11000 मेगावाट क्षमता की सोलर मैनुफैक्चरिंग यूनिट लगेगी।

इनमें दो कम्पनियाँ कार्य करेंगी जिनमें (1) रिन्यू पावर : इसको 2000 मेगावाट के प्रोजेक्ट की स्वीकृति मिली है तथा 2000 मेगावाट प्रस्तावित है। (2) चिडीपाल ग्रुप – 7000 मेगावाट क्षमता के प्रोजेक्ट का प्रस्ताव प्रक्रियाधीन है।

### राजस्थान की अक्षय ऊर्जा उत्पादन क्षमता

सौर ऊर्जा	13234 मेगावाट
विंड एनर्जी	4338 मेगावाट
बायोमास एनर्जी	120 मेगावाट
हाइड्रिड एनर्जी	985 मेगावाट
स्मॉल हाइड्रो	23 मेगावाट
कुल उत्पादन क्षमता	18700 मेगावाट

### ● पूरे देश में 'राजस्थान कॉलिंग' रोड शो होंगे—

हाल ही में राज्य सरकार द्वारा राजस्थान पर्यटन का ज्यादा-से-ज्यादा प्रचार करने की योजना के तहत राजस्थान पर्यटन का प्रचार एग्रेसिव मार्केटिंग के तहत किया जाएगा। ऐसा पर्यटन को बढ़ावा देने के लिए किया जा रहा है। इसके तहत प्रभावी मीडिया कैंपेन, रोड शो, राष्ट्रीय ट्रेवल मार्ट, डोमेस्टिक ट्रेवल मार्ट जैसी गतिविधियों का आयोजन किया जा रहा है। इसके अन्तर्गत राजस्थान के 20 शहरों में 'राजस्थान कॉलिंग' रोड शो के तहत एक दिवसीय गतिविधियाँ आयोजित होंगी।



संजीव प्रकाशन, जयपुर

website : www.sanjivprakashan.com

देश के 20 प्रमुख शहरों चेन्नई, हैदराबाद, मुम्बई, अहमदाबाद, दिल्ली, बेंगलूर, कोलकाता, कोच्चि, इंदौर, पुणे, गोवा, नागपुर, भुवनेश्वर, गुवाहाटी, सूरत, राजकोट, वडोदरा, कोयम्बटूर, विशाखापट्टनम और चंडीगढ़ में रोड शो होंगे। इन रोड शो के माध्यम से प्रदेश के प्राचीन दुर्ग, महल, बावड़ियों, सांस्कृतिक और ऐतिहासिक धरोहरों, पुरातत्व स्थलों, प्राकृतिक संपदाओं, लोक कला, लोकरंग और स्वादिष्ट लजीज व्यंजनों से ट्रेवल ट्रेड से जुड़े लोगों को रूबरू करवाया जाएगा।

### News Paper of 15 July, 2022

#### ● अलवर जिले के 437 सरकारी विद्यालयों में 'उजास' अभियान शुरू—

राजस्थान सरकार के सभी राजकीय विद्यालयों में विद्युत और जल कनेक्शन उपलब्ध कराने के लक्ष्य के क्रम में 437 राजकीय विद्यालयों की पहचान की है। अलवर जिला कलेक्टर डॉ. जितेन्द्र कुमार सोनी ने अलवर को बिजली पहुँचाने के लक्ष्य के लिए 'उजास' अभियान शुरू किया।

अलवर जिला कलेक्टर डॉ. जितेन्द्र कुमार सोनी ने इंटरनेट के दौर में शिक्षा के लिए विद्युतीकरण को आवश्यक मानते हुए इस अभियान को शुरू किया है। उनके अनुसार कोरोना महामारी की वजह से ऑनलाइन अध्ययन का महत्व बढ़ा है। बिजली के अभाव में विद्यार्थी गर्मी में ताप सहते हुए अध्ययन करते हैं। वंचित स्कूलों में बिजली के लिए सीएसआर एवं भामाशाहों का सहयोग लिया जाएगा।

#### ● राजस्थान में मनरेगा श्रमिकों को अन्य विभागों के निर्माण कार्यों में भी काम मिलेगा—

राजस्थान में काम के अधिक अवसर उपलब्ध कराने के क्रम में अब महात्मा गाँधी नरेगा (मनरेगा) योजना के तहत काम कर रहे श्रमिकों को राज्य सरकार के विभिन्न विभागों द्वारा विकसित की जा रही आधारभूत संरचनाओं के निर्माण कार्यों में लगाया जाएगा। इसके तहत उचित संख्या और समय पर श्रमिक उपलब्ध होने से आधारभूत भवनों के निर्माण भी समय पर पूरे हो सकेंगे।

#### ● अलवर जिले की थानागाजी नगर पालिका को शहरी जल प्रदाय योजना में क्रमोन्नत किया गया—

हाल ही में अलवर जिले की थानागाजी नगर पालिका की ग्रामीण जल प्रदाय योजना को शहरी जल प्रदाय योजना में क्रमोन्नत किया गया है।

### News Paper of 16 July, 2022

#### ● एयरपोर्ट अथॉरिटी ऑफ इंडिया ने कस्टमर सेटिस्फेक्शन सर्वे रिपोर्ट जारी की; 55 एयरपोर्ट्स में से उदयपुर टॉप पर—

हाल ही में जारी एयरपोर्ट अथॉरिटी ऑफ इंडिया की कस्टमर सेटिस्फेक्शन रिपोर्ट के अनुसार उदयपुर का महाराणा प्रताप एयरपोर्ट देश का टॉप एयरपोर्ट बन गया है। यह उपलब्धि ग्राहक संतुष्टि के मामले में हासिल की है।

एयरपोर्ट अथॉरिटी ऑफ इंडिया की रिपोर्ट में इन मापदंडों की परख की गई – इस सर्वे में 33 मापदंड रखे गए, इनमें हवाई अड्डे की स्वच्छता, बैगेज डिलीवरी की स्पीड, वांशरूम सुविधा, टॉली सुविधा, चैक इन कतार, सुरक्षा और संरक्षा, सुरक्षा निरीक्षण में समय से प्रतीक्षा की उपलब्धता, शिष्टाचार निरीक्षण और सुरक्षा, इंटरनेट एक्सेस, वाई-फाई, रेस्टोरेंट, खाने की सुविधा, बैंक, एटीएम जैसे परिवर्तकों की उपलब्धता आदि को शामिल किया गया।

#### टॉप 10 एयरपोर्ट

1. उदयपुर व रायपुर	4.99
2. पोर्ट ब्लेयर	4.98
3. जामनगर, भोपाल, जम्मू	4.96
4. मदुरै, तिरुपति	4.93
5. राजकोट, देहरादून	4.92
6. भुतर, गया	4.90
7. विजयवाड़ा	4.88
8. गंगल (कांगड़ा)	4.85
9. जोधपुर	4.82
10. राजामुद्रि	4.81

#### ● जयपुर और उदयपुर विश्व के 10 बेहतरीन शहरों में शामिल—

हाल ही में पर्यटन के क्षेत्र में अन्तर्राष्ट्रीय स्तर की प्रतिष्ठित मैगजीन 'ट्रेवल प्लस लेजर' ने विश्व के 10 बेहतरीन शहरों की सूची जारी की, इसमें भारत के दो शहर शामिल हैं और दोनों ही राजस्थान से हैं। इस सूची में राजस्थान के जयपुर को 8 वाँ तथा उदयपुर को 10 वाँ स्थान मिला है। इसी तरह एशिया के 15 सबसे बेहतरीन शहरों की सूची में जयपुर को तीसरा तथा उदयपुर को पांचवाँ स्थान मिला है।



संजीव प्रकाशन, जयपुर

website : www.sanjivprakashan.com

दुनिया के टॉप 10 शहर निम्न रहे—

1. ओक्साका	मैक्सिको
2. सेन मिगुएल	मैक्सिको
3. उबुद	इंडोनेशिया
4. फ्लोरेंस	इटली
5. इस्तांबुल	तुर्की
6. मैक्सिको सिटी	मैक्सिको
7. चियांग माई	थाइलैंड
8. जयपुर	भारत
9. ओसाका	जापान
10. उदयपुर	भारत

**News Paper of 17 July, 2022**

- रामगढ़ विषधारी टाइगर रिजर्व में बाघिन टी-102 को शिफ्ट किया गया—

16 जुलाई, 2022 को राजस्थान के चौथे टाइगर रिजर्व रामगढ़ विषधारी टाइगर रिजर्व में रणथंभौर अभयारण्य से बाघिन टी-102 को शिफ्ट किया गया। पूर्व में यहाँ 2 साल से बाघ टी-115 ने अपना क्षेत्र बनाया हुआ है। अब रामगढ़ विषधारी टाइगर रिजर्व भी टाइगर टूरिज्म के लिए जाना जाएगा। रामगढ़ विषधारी टाइगर रिजर्व कोटा, बूँदी, भीलवाड़ा तक 1071 वर्ग किमी. में फैला है तथा यहाँ की मुख्य नदी मेज नदी है।

- पूर्व कैबिनेट मंत्री इंदिरा मायाराम का निधन हुआ—

16 जुलाई, 2022 को राजस्थान की पूर्व कैबिनेट मंत्री इंदिरा मायाराम का निधन हो गया। वे 87 वर्ष की थीं।

- सर्वोच्च न्यायालय के मुख्य न्यायाधीश एन.वी. रमन्ना ने राजस्थान विधानसभा भवन में डिजिटल संग्रहालय का उद्घाटन किया—

16 जुलाई, 2022 को सर्वोच्च न्यायालय के मुख्य न्यायाधीश एन.वी. रमन्ना ने राजस्थान विधानसभा भवन में डिजिटल संग्रहालय का उद्घाटन किया।

डिजिटल संग्रहालय दो तल में फैला है। यह विधानसभा भवन के ऊपरी व निचले भूतल में स्थित 21 हजार स्क्वायर फीट में बना है। यह 40 से अधिक इंस्टॉलेशन और विभिन्न टेक्नोलॉजी से सुसज्जित है। इस म्यूजियम में अब तक के सभी मुख्यमंत्रियों तथा सभी विधानसभा अध्यक्षों के स्टेच्यू आदमकद आकार के गैलरी में सजाए गए हैं।

- राजस्थान की 22 ऐतिहासिक बावड़ियों के पुनरुद्धार के लिए ₹ 19.43 करोड़ की स्वीकृति दी गई—

हाल ही में राज्य में मौजूद प्रमुख 22 ऐतिहासिक बावड़ियों के पुनरुद्धार के लिए राज्य सरकार द्वारा ₹ 19.43 करोड़ की राशि स्वीकृत की गई है। बावड़ियों का पुनरुद्धार पुरातत्व संग्रहालय विभाग के माध्यम से पर्यटन विकास कोष में से करवाया जाएगा।

निम्न बावड़ियों का पुनरुद्धार और विकास कार्य होगा—

जिला	बावड़ी
कोटा	बड़गाँव और खड़े गणेश जी की बावड़ी
बूँदी	I- अभयनाथ बावड़ी, बोहरा जी का कुण्ड, भावल्दी बावड़ी, शुक्ता बावड़ी II- नागर-सागर कुण्ड, मनोहर बावड़ी, क्लब बावड़ी, अनार कली बावड़ी व पुलिस लाइन की बावड़ी
टोंक	टोडारायसिंह-चोर बावड़ी, सहारदा बावड़ी, बोपत बावड़ी, किंग्सी बावड़ी और जगन्नाथ बावड़ी
दौसा	झाझीराम पुरा बावड़ी व भाण्डारेज बावड़ी
जयपुर	गोनेर तालाब के पास स्थित बावड़ी व आमेर स्थित पन्ना मीना कुण्ड

**News Paper of 19 July, 2022**

- राजस्थान में 2120 मेगावाट की 3 बिजली यूनिट के प्रस्ताव को मंजूरी मिली—

हाल ही में राजस्थान में 2120 मेगावाट की 3 बिजली यूनिट के प्रस्ताव को मंजूरी दी गई है। इन तीन बिजली यूनिट में छबड़ा थर्मल प्लांट में ही 660-660 मेगावाट की दो और कालीसिंध-झालावाड़ प्लांट में 800 मेगावाट की एक यूनिट होगी। इन इकाइयों में छबड़ा थर्मल प्लांट की दोनों यूनिटों में 2.99 करोड़ यूनिट प्रतिदिन तथा कालीसिंध-झालावाड़ प्लांट में 1.81 करोड़ यूनिट प्रतिदिन विद्युत उत्पादन हो सकेगा।

- राजस्थान में पहाड़ पर पानी स्टोरेज कर बिजली बनेगी; प्रतिदिन 16 लाख यूनिट बिजली का उत्पादन होगा—

हाल ही में बिजली उत्पादन के नए प्रोजेक्ट के तहत राजस्थान में पहाड़ पर पानी स्टोरेज कर प्रतिदिन 16 लाख यूनिट बिजली बनेगी। इसके लिए कोटा के नजदीक जवाहर सागर बांध से सटी पहाड़ी पर पानी के टैंक से स्टोरेज होगा और



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)



जरूरत के आधार पर पानी को नीचे लाकर टरबाइन के जरिए बिजली का उत्पादन किया जाएगा। यहाँ 200 मेगावाट क्षमता का पम्प स्टोरेज प्लांट लगाना प्रस्तावित है। बिजली उत्पादन इस प्रकार होगा—

- ◆ हाइड्रो पम्प स्टोरेज सिस्टम के लिए पहाड़ी पर दो जगह जलाशय (तालाब) बनाए जाएँगे। दोनों में 2.4 मिलियन क्यूबिक मीटर पानी (केवल एक बार) भरा जाएगा। यहीं टरबाइन लगेगा।
- ◆ टरबाइन के जरिए निचले वाले तालाब से पानी को ऊपर पंप करेंगे और पानी स्टोर किया जाएगा। जब बिजली की जरूरत होगी तो पानी को वापस टरबाइन के जरिए नीचे वाले जलाशय में लाएँगे। इस प्रक्रिया से बिजली उत्पादन होगा, जिसे डिस्कॉम को सप्लाई किया जाएगा।

### News Paper of 20 July, 2022

- शिक्षा विभाग में भामाशाहों को शिक्षा विभूषण, शिक्षा भूषण एवं शिक्षाश्री का सम्मान दिया जाएगा; एक करोड़ रुपए तक के दान पर शिक्षा भूषण और एक करोड़ रुपए से अधिक के दान पर शिक्षा विभूषण से सम्मानित किया जाएगा—

हाल ही में शिक्षा विभाग, राजस्थान सरकार द्वारा घोषित सितम्बर में राज्य स्तर पर होने वाले सम्मान समारोह में 'भामाशाह सम्मान समारोह' का आयोजन होगा, जिसमें 15 लाख रुपए से एक करोड़ रुपए तक के दान देने पर 'शिक्षा भूषण' तथा एक करोड़ रुपए से अधिक के दान पर 'शिक्षा विभूषण' का सम्मान दिया जाएगा। एक लाख रुपए से 15 लाख रुपए तक के दान पर जिला स्तर पर 'शिक्षाश्री' सम्मान प्रदान किया जाएगा।

- राजस्थान सरकार के पर्यटन विभाग द्वारा प्रभावी डिजिटल पर्यटन गतिविधियों के लिए राजस्थान को देश में प्रथम स्थान मिला—

हाल ही में भारत सरकार के पर्यटन मंत्रालय द्वारा देश के विभिन्न पर्यटन स्थलों को वैश्विक पटल पर लाने और पर्यटकों की मदद के लिए उत्सव पोर्टल शुरू किया गया है। इस पोर्टल पर राजस्थान सरकार के पर्यटन विभाग द्वारा प्रभावी डिजिटल पर्यटन गतिविधियों के लिए राजस्थान को देश में प्रथम स्थान मिला है। राजस्थान को आउटस्टैंडिंग परफॉर्मेंस के आधार पर श्रेष्ठ राज्य घोषित किया है।

- मुख्यमंत्री अशोक गहलोत ने सीकर में बनने वाले जमनालाल बजाज ऑडिटोरियम का शिलान्यास किया—

हाल ही में 19 जुलाई, 2022 को मुख्यमंत्री अशोक गहलोत ने सीकर में बनने वाले जमनालाल बजाज ऑडिटोरियम का

वीडियो कॉन्फ्रेंसिंग के माध्यम से शिलान्यास किया।

- नागौर के नावां में हाईस्पीड ट्रेनों के लिए टेस्ट ट्रेक बनेगा—

राजस्थान के नागौर जिले के नावां के समीप गुढ़ा-ठठाना मीठड़ी के बीच हाईस्पीड ट्रेनों के लिए 'डेडिकेटेड टेस्ट ट्रेक' बनेगा। यह टेस्ट ट्रेक पूरे विश्व में पहला इलेक्ट्रिफाइड डेडिकेटेड टेस्ट ट्रेक होगा। जिसमें देश और विदेशों की ब्रांडगेज हाईस्पीड ट्रेनों की टेस्टिंग की जाएगी। टेस्ट ट्रेक के सम्बन्ध में महत्त्वपूर्ण तथ्य—

- ◆ यह हाईस्पीड टेस्ट ट्रेक नागौर के नावां में बनेगा।
- ◆ इसके निर्माण में ₹ 819 करोड़ खर्च होंगे।
- ◆ इस ट्रेक की कुल लम्बाई 45 किलोमीटर है।
- ◆ यह हाईस्पीड टेस्ट ट्रेक एक ग्रीन प्रोजेक्ट है।
- ◆ इसमें सभी स्टेशन सोलर पावर से संचालित होंगे।

### News Paper of 21 July, 2022

- डॉ. अशोक बनर्जी को आईआईएम उदयपुर का निदेशक बनाया गया—

हाल ही में मानव संसाधन विकास मंत्रालय (MHRD) ने भारतीय प्रबंधन संस्थान (IIM) उदयपुर का नया निदेशक कोलकाता आईआईएम के प्रो. अशोक बनर्जी को बनाया है। वे 1 अगस्त, 2022 से इस पदभार को संभालेंगे।

### News Paper of 22 July, 2022

- राजस्थान के पहले वर्चुअल कोर्ट का शुभारम्भ हुआ—

20 जुलाई, 2022 को राजस्थान उच्च न्यायालय के मुख्य न्यायाधीश श्री एस.एस. शिंदे ने राजस्थान की प्रथम वर्चुअल कोर्ट का ई-उद्घाटन किया।

### News Paper of 24 July, 2022

- राष्ट्रीय जंबूरी 4 से 10 जनवरी 2023 पाली में आयोजित होगी—

हाल ही में मुख्यमंत्री अशोक गहलोत ने 18वीं राष्ट्रीय स्काउट गाइड जंबूरी का पोस्टर विमोचन किया। हाल ही में राजस्थान को 66 वर्ष बाद पुनः राष्ट्रीय जंबूरी की मेजबानी मिली है। राष्ट्रीय जंबूरी 4 जनवरी, 2023 से 10 जनवरी, 2023 तक पाली जिले के रोहत में आयोजित होगी।

7 दिवसीय राष्ट्रीय जंबूरी में स्टेट द्वार, पायनियरिंग प्रोजेक्ट, एडवेंचर वैली, ग्लोबल विलेज डवलपमेंट, इंटीग्रेशन गेम्स,



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

मार्च पास्ट, कलर पार्टी, लोक नृत्य, शारीरिक प्रदर्शन, राज्य दिवस प्रदर्शनी, बैंड प्रदर्शन, रॉक क्लाइंबिंग, पैरासेलिंग एवं वाटर एक्टिविटीज प्रतियोगिताएँ होंगी। इस राष्ट्रीय जंबूरी में 1500 विदेशी सहभागी तथा 35 हजार स्काउट और गाइड शामिल होंगे।

### News Paper of 28 July, 2022

#### ● 'हर घर तिरंगा, हर मन मांगे तिरंगा' अभियान शुरू—

हाल ही में आजादी के अमृत महोत्सव के तहत सूचना एवं प्रसारण मंत्रालय के केन्द्रीय संचार ब्यूरो, जयपुर ने राजस्थान में 'हर घर तिरंगा, हर मन चाहे तिरंगा' अभियान की शुरुआत की तथा 13 से 15 अगस्त तक अपने घरों में तिरंगा फहराने का आह्वान किया गया।

#### ● मुख्यमंत्री चिरंजीवी स्वास्थ्य बीमा योजना के तहत पहला लीवर ट्रांसप्लांट हुआ—

हाल ही में राजस्थान के जयपुर स्थित महात्मा गाँधी अस्पताल में मुख्यमंत्री चिरंजीवी स्वास्थ्य बीमा योजना के तहत राज्य का पहला लीवर ट्रांसप्लांट किया गया। चिरंजीवी योजना के तहत पूर्णतः निःशुल्क लीवर ट्रांसप्लांट किया गया।

### News Paper of 30 July, 2022

#### ● हाइकोर्ट के न्यायाधीश मनिन्द्र मोहन श्रीवास्तव को राजस्थान हाइकोर्ट का कार्यवाहक मुख्य न्यायाधीश बनाया गया—

हाल ही में हाइकोर्ट के न्यायाधीश मनिन्द्र मोहन श्रीवास्तव को राजस्थान हाइकोर्ट का कार्यवाहक मुख्य न्यायाधीश बनाया गया है। वे 1 अगस्त, 2022 से कार्यभार ग्रहण करेंगे तथा हाइकोर्ट की जोधपुर प्रधान पीठ में सुनवाई करेंगे। वे दूसरी बार कार्यवाहक मुख्य न्यायाधीश बने हैं। वर्तमान में हाइकोर्ट के मुख्य न्यायाधीश एस.एस. शिंदे 1 अगस्त, 2022 को सेवानिवृत्त हो रहे हैं।

#### ● ध्वज संहिता में संशोधन हुआ; अब तिरंगा रात्रि में भी फहरा सकेंगे—

हाल ही में आजादी के अमृत महोत्सव (आजादी की 75वीं सालगिरह) के तहत 'हर घर तिरंगा' कार्यक्रम चलाया जा रहा है। अब तिरंगे को रात में उतारने की बंदिश नहीं होगी, इस हेतु ध्वज संहिता में संशोधन किया गया है।

ध्वज संहिता में ये संशोधन किए गए —

- राष्ट्रीय ध्वज अब हाथ से कता या बुना होने के अलावा मशीन निर्मित सूती, पॉलिस्टर, ऊनी, सिल्क आदि कपड़े में हो सकता है।

संजीव : राजस्थान समसामयिकी जुलाई 2022

- ◆ ध्वज खुले स्थान या निजी आवास पर लगाया जाता है तो दिन और रात में फहराया जा सकता है।

#### ● राजस्थान में महाविद्यालयों एवं विश्वविद्यालयों में 26 अगस्त को छात्रसंघ चुनाव होंगे—

हाल ही में कोरोना के कारण छात्रसंघ चुनावों में दो वर्ष से बैन अब हट गया है। अब महाविद्यालयों एवं विश्वविद्यालयों में छात्रसंघ चुनाव 26 अगस्त, 2022 को होंगे तथा मतगणना 27 अगस्त, 2022 को होगी।

#### ● राज्यपाल कलराज मिश्र ने बीकानेर में संविधान पार्क का लोकार्पण किया—

29 जुलाई, 2022 को राज्यपाल कलराज मिश्र ने बीकानेर में राजस्थान पशु चिकित्सा और पशु विज्ञान विश्वविद्यालय में नवनिर्मित संविधान पार्क का लोकार्पण किया।

संविधान पार्क स्थापित करने के उद्देश्य—

- ◆ विभिन्न विश्वविद्यालयों में संविधान पार्क स्थापित करने के पीछे मूल भावना यह है कि देश के भावी नागरिक इन पार्कों का भ्रमण कर संविधान की उदात्त संस्कृति का प्रत्यक्ष अनुभव कर सकें।

- ◆ उनमें मौलिक कर्तव्यों, नीति निदेशक तत्वों का समावेश हो और वे देश के प्रति जिम्मेदारी का अहसास करें।

- ◆ विश्वविद्यालय के संविधान पार्क में संविधान स्तम्भ बनाया गया है जिस पर अशोक चिह्न एवं तिरंगा लगा है। मार्बल के पत्थर पर राज्य के नीति निदेशक तत्व, नागरिकों के मूल अधिकार एवं मूल कर्तव्यों को अंकित किया गया है। भारतीय संविधान की उद्देशिका पट्टी को मुख्य स्तम्भ पर दर्शाया गया है।

### News Paper of 31 July, 2022

#### ● राजस्थान में प्रतियोगी परीक्षाओं हेतु ऊपरी आयु सीमा में दो वर्ष की छूट दी गई—

हाल ही में राजस्थान सरकार ने विभिन्न प्रतियोगी परीक्षाओं में पात्रता हेतु दो वर्ष की ऊपरी आयु सीमा में छूट दी है। ऐसा दो वर्षीय कोरोना के प्रभाव के कारण किया गया है। कोरोनाकाल में दो वर्ष तक प्रतियोगी परीक्षाएँ नहीं हो सकी थीं। यह अलग-अलग सभी श्रेणियों के लिए किया गया है।

#### ● राजस्थान को एग्रीकल्चर इंफ्रास्ट्रक्चर फंड योजना में राइजिंग स्टेट के रूप में दूसरा स्थान मिला; राष्ट्रीय स्तर का सम्मान मिला—

30 जुलाई, 2022 को राजस्थान को एग्रीकल्चर इंफ्रास्ट्रक्चर



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

संजीव : राजस्थान समसामयिकी जुलाई 2022

फंड योजना में राइजिंग स्टेट के रूप में दूसरा स्थान मिला है जिससे राजस्थान को पुरस्कार मिला है। राजस्थान में इस योजनान्तर्गत 781 प्रोजेक्ट्स अनुमोदित किए गए हैं। 'एग्रीकल्चर इंफ्रास्ट्रक्चर फंड' योजना कृषि क्षेत्र में आधारभूत संरचना के विकास के लिए है।

● **प्रधानमंत्री नरेन्द्र मोदी ने जैसलमेर के नोख गाँव में 735 मेगावाट सोलर प्रोजेक्ट का वर्चुअली शिलान्यास किया—**

30 जुलाई, 2022 को प्रधानमंत्री नरेन्द्र मोदी ने जैसलमेर, बीकानेर और जोधपुर जिलों की त्रिवेणी पर स्थित नोख गाँव में नेशनल थर्मल पावर कॉरपोरेशन NTPC की ओर से स्थापित किए जा रहे 735 मेगावाट सोलर प्रोजेक्ट का वर्चुअल शिलान्यास किया।

● **राजस्थान स्कूल शिक्षा परिषद् ने फीलो एडटेक के साथ एमओयू किया—**

हाल ही में राजस्थान स्कूल शिक्षा परिषद् ने फीलो एडटेक के साथ एमओयू किया है, इससे विद्यार्थियों को शिक्षा के लिए डिजिटल माध्यमों से जोड़ा जाएगा। इस एमओयू से निम्न लाभ होंगे—

- ◆ इस एमओयू से राज्य के 5 जिलों अलवर, अजमेर, जयपुर, कोटा एवं उदयपुर के कक्षा 9-12 तक के 10 हजार विद्यार्थियों को एक वर्ष के लिए डिजिटल लर्निंग प्लेटफॉर्म उपलब्ध कराया जाएगा।
- ◆ इस एप के माध्यम से विद्यार्थियों को वर्ष भर 24 घंटे शिक्षकों तक पहुँच प्राप्त होगी।
- ◆ यह प्लेटफॉर्म विद्यार्थियों को राष्ट्रीय स्तर की परीक्षाओं में भी मदद करेगा।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

# संजीव®

47 वर्षों से आपका विश्वसनीय

आपकी सफलता में सदैव आपका सहयोगी  
राजस्थान में आयोजित होने वाली प्रतियोगी परीक्षाओं हेतु  
संजीव प्रकाशन द्वारा प्रकाशित पुस्तकों से अध्ययन कर सफलता प्राप्त करें।









राजस्थान के लोकप्रिय  
**Quality Education App**  
की टीम द्वारा तैयार शिक्षक ग्रेड II  
पेपर I व पेपर II सामाजिक विज्ञान के  
प्रेक्टिस पेपर्स से तैयारी कर  
अपनी सफलता सुनिश्चित करें।



सुप्रसिद्ध मार्गदर्शक एवं लेखक  
**मनोहर सिंह कोटड़ा**  
एस.आर.आँजणा एवं दीपा रत्न  
की सर्वोपयोगी पुस्तकें बाजार में उपलब्ध  
वर्ष 2022-23 का नवीनतम संस्करण देखकर खरीदें।



संजीव वेबसाइट से परीक्षा उपयोगी पाठ्य सामग्री नि:शुल्क डाउनलोड करें।

प्रकाशक-संजीव प्रकाशन, जयपुर  
Visit us at : [www.sanjivprakashan.com](http://www.sanjivprakashan.com)